

Sentenza tal-Qorti Ĝeneral ta' Marzu 2012 — Coverpla vs UASI — Heinz-Glas (Flixkun)

(Kawża T-450/08) ⁽¹⁾

(“Disinn Komunitarju — Proċedimenti għal dikjarazzjoni ta’ invalidità — Disinn Komunitarju rregistrat li jirrapreżenta flixkun — Disinn preċedenti — Raġuni għal invalidità — Żvelar tad-disinn preċedenti — Nuqqas ta’ novită — Artikoli 5 u 25(1)(b) tar-Regolament (KE) Nru 6/2002”)

(2012/C 126/25)

Lingwa tal-kawża: il-Franċiż

Partijiet

Rikorrenti: Coverpla (Nice, Franza) (rappreżentanti: P. Greffe u M. Chaminade, avukati)

Konvenut: L-Uffiċċju ghall-Armonizzazzjoni fis-Suq Intern (Trade marks u Disinni) (rappreżentant: A. Folliard-Monguinal, aġġent)

Parti oħra fil-proċedimenti quddiem il-Bord tal-Appell tal-UASI, intervenjenti quddiem il-Qorti Ĝeneral: Heinz-Glas GmbH (Piesau, il-Ġermanja) (rappreżentant: M. Pütz-Poulalion, avukat)

Sugġett

Rikors ippreżentat kontra d-deċiżjoni tat-Tielet Bord tal-Appell tal-UASI, tas-7 ta' Lulju 2008 (Każ R 1411/2007-3), dwar proċedimenti għal dikjarazzjoni ta’ invalidità ta’ disinn Komunitarju bejn Heinz-Glas GmbH u Coverpla.

Dispożittiv

(1) Ir-rikors huwa miċhud.

(2) Coverpla hija kkundannata ghall-ispejjeż.

Sentenza tal-Qorti Ĝeneral ta' Marzu 2012 — Evropaiki Dynamiki vs Il-Kummissjoni

(Kawża T-236/09) ⁽¹⁾

(“Kuntratti pubblici għal servizzi — Proċedura ta’ sejha għal offerti — Provvista ta’ servizzi esterni ta’ žvilupp, ta’ studji u ta’ sostenn għal sistemi ta’ informazzjoni — Ċaħda tal-offerti ta’ offerenti — Obbligu ta’ motivazzjoni — Trattament ugwali — Trasprenza — Żball manifest ta’ evalwazzjoni — Responsabbiltà mhux kuntrattwali”)

(2012/C 126/26)

Lingwa tal-kawża: l-Ingliż

Partijiet

Rikorrenti: Evropaiki Dynamiki — Proġġmena Systimata Tilepi-koinonion Pliroforikis kai Tilematikis AE (Ateni, il-Greċja) (rappreżentanti: N. Korogiannakis u M. Dermitzakis, avukati)

Konvenuta: Il-Kummissjoni Ewropea (rappreżentanti: inizjalment N. Bambara, sussegwentement E. Manhaeve, aġġenti, assistiti minn P. Wytinck u B. Hoorelbeke, avukati)

Sugġett

Minn naħa, talba ghall-annullament tad-deċiżjonijiet tal-Kummissjoni tas-27 ta' Marzu 2009, li jiċħdu ż-żewġ offerti ppreżentati mir-rikorrenti, rispettivament, għal Lott Nru 1, intitolat “Perizja dwar žvilupp fuq il-post (intra-muros)” u għal Lott Nru 2, intitolat “Proġetti ta’ žvilupp barra l-post (extra-muros)”, fil-kuntest tal-proċedura ta’ sejha għal offerti RTD-R4-2007-001, dwar il-provvista ta’ servizzi esterni ta’ žvilupp, ta’ studji u ta’ sostenn għal sistemi ta’ informazzjoni ghall-Kummissjoni (GU 2007, S 238), kif ukoll tad-deċiżjonijiet li dawn il-lottijiet jiġu assenjati lil offerenti oħra u, min-naha l-ohra, talba għad-danni.

Dispożittiv

(1) Ir-rikors huwa miċhud.

(2) Evropaiki Dynamiki — Proġġmena Systimata Tilepi-koinonion Pliroforikis kai Tilematikis AE għandha tħalli l-ispejjeż tagħha kif ukoll dawk sostnuti mill-Kummissjoni Ewropea.

⁽¹⁾ GU C 6, 10.01.2009.

⁽¹⁾ GU C 193, 15.08.2009.